

शल रख थी रज सां मिलंदासीं।

हली खावंद वटि असां खिलंदासीं॥

बृज भूमी पंहिजो भालु भलाए विछुड़े वर सां सेघु मिलाए
हाणे हाकिम दे असीं हलंदासीं॥

बोलनि बुधण लाइ मन आ मांदो हिकु पलु यादि खां नाहियां वांदो
कदहीं जानिब सां हली जुड़ंदासीं॥

गदगद थी हली साहिब निहारियूं मुखड़ो पसी सभु दुखिड़ो विसारियूं
ढकण ढोल चरणनि ढरंदासीं॥

अमड़ि साई अ जो मिलणु रसीलो दासनि दिल जो वाहर वसीलो
उते टहक देई सभु टिड़ंदासीं॥

बृज बनिड़े में मिठे बाबल रहायो पंहिजे खटिए मां खावंद खारायो
हली पाठ प्रेम जां पढंदासीं॥

सतिगुरु नानकु थींदो सहाई साई अ मिलण जी दींदो वाधाई
बिना देरि चौदोल में चढ़ंदासीं॥

यमुना अमड़ि वटु वगरु संभाले पहुचाइ प्रीतम वटि तिख मां तारे
गंगा खां बि श्रेष्ठ तोखे चवंदासीं॥

साईं अमड़ि मिलिया मंगल मनायो भगुवंत मिठे पंहिजो भालु
भलायो
नितु आशीश लातिड़ी लवंदासीं॥